

22.4 ترقی پسند تحریک اور اردو افسانہ

ترقی پسند تحریک کے باقاعدہ آغاز سے قبل اردو افسانے میں بغاوت کی آواز ”انگارے“ (1932ء) کی صورت میں بلند ہوئی۔ اس کی اشاعت ہی ترقی پسند تحریک کی بشارت اور اس کا پہلا غیر رسمی اعلان تھا جس کی وجہ سے پرانے مکتبہ فکر کے لوگوں میں تہلکہ مچ گیا۔ اس مجاہدہ میں شامل نو افسانوں نے فکر اور فن کا ایک نیا تصور پیش کیا جس کی بنا پر افسانہ نگاری کے معیار میں زبردست اضافہ ہوا۔

①

خدیجہ مستور نے جو افسانے لکھے ہیں ان میں سماجی شعور پوری طرح سامنے آتا ہے لیکن وہ کہانی میں دلچسپی کا عنصر زیادہ نہیں پیش کر پاتیں۔ سنجیدہ فضا اور سوگوارانہ کیفیت کی وجہ سے ان کے افسانے ایک خاص تاثر رکھتے ہیں۔ اہم افسانوں میں 'لالہ صحرائی'، 'دادا' وغیرہ شامل ہیں۔

نوٹ: کرشن چندر، بیدی، منٹو، غلام عباس اور عصمت چغتائی پر ایک ایک اکائی اس کتاب میں شامل ہے۔ اس لیے یہاں ان کی افسانہ نگاری سے متعلق گفتگو نہیں کی جا رہی ہے۔

1936ء سے 1960ء تک کے دور میں اردو افسانہ موضوع اور تکنیک کی سطح پر انقلابی تبدیلیوں سے روشناس ہوا اور ایسے ایسے تجربات کیے گئے جس نے اسے اعتبار اور وقار بخشا۔ مذکورہ تحریک سے وابستہ افسانہ نگاروں نے بے باکی اور صاف گوئی کو اپنا نصب العین قرار دیا۔ حق اور انصاف کی حمایت میں انھوں نے بے دردی اور بے رحمی کا انداز اختیار کرنے سے بھی گریز نہیں کیا۔ اس کا لازمی نتیجہ یہ ہوا کہ ترقی پسند افسانہ اپنے عہد کی سماجی، سیاسی اور تہذیبی دستاویز کی حیثیت اختیار کر گیا۔ اس دور کے تقریباً تمام افسانہ نگاروں نے اپنی حقیقت نگاری کے زیر اثر دیہاتی زندگی کے ساتھ ساتھ قصبائی اور شہری زندگی بالخصوص متوسط طبقہ کو اپنا موضوع قرار دیا۔ جس کے نتیجے میں خارجی اور داخلی زندگی کی پیش کش کے عمل میں ان کے افسانوں میں ہندوستان کی مشترکہ تہذیب و ثقافت کے بہترین عناصر اور اقدار کے تقریباً تمام پہلو سمٹ کر جلوہ گر ہو گئے ہیں۔ غرض ترقی پسند افسانہ نگاروں نے جہاں ایک طرف اپنی حقیقت نگاری کے زیر اثر ہم عصر ادبی، سماجی اور سیاسی مسائل کی حقیقی اور فنکارانہ پیش کش کے عمل سے اپنے عہد کے تقاضوں اور اپنے منصبی فرائض کو ادا کیا ہے وہیں انہوں نے اپنی کہانیوں میں ہم عصر سماجی زندگی کی جیتی جاگتی تصویریں پیش کر کے مشترکہ تہذیب و ثقافت کی تاریخ بھی قلم بند کی ہے۔ اسی لیے اردو افسانہ کی تاریخ میں یہ دور بہت نمایاں نظر آتا ہے۔

اپنی معلومات کی جانچ

حیات اللہ انصاری کی شہرت ان کے ناول ”لہو کے پھول“ کی وجہ سے ہے۔ لیکن وہ ایک اہم افسانہ نگار بھی ہیں۔ ان کے افسانے تخیل اور مشاہدے کے خوبصورت اور متوازن امتزاج کی بنا پر اہم قرار دیے جاسکتے ہیں۔ ایک خاص فلسفیانہ نقطہ نظر ان کے افسانوں میں پایا جاتا ہے۔ زبان پر گرفت اور بیان کا سلیقہ رکھتے ہیں۔ لطیف طنزیہ لہجے میں مسائل کو افسانے کا موضوع بنانے میں حیات اللہ انصاری کو کمال حاصل ہے۔ ان کے افسانوں کے پلاٹ منطقی تسلسل و ترتیب کی وجہ سے اہمیت کے حامل ہیں۔ انوکھی مصیبت ڈھائی سیرا ٹا کزور پودا اور بھرے بازار میں ان کے افسانے ہیں۔ افسانہ آخری کوشش کو عظیم الرحمن اعظمی نے اردو کے بہترین افسانوں میں سے ایک کہا ہے۔ ان کے بقول ”اس افسانے میں گہرائی، معنویت اور بنیادی مسائل کا عرفان پریم چند کے شہرہ آفاق افسانے کفن کی یاد دلاتا ہے۔“

اندر ناتھ اشک کا لہجہ قدرے تیزی اور ترشی لیے ہوئے ہوتا ہے۔ سیاسی شعور اور اصلاحی نقطہ نظر ان کے افسانوں میں جا بجا نظر آتا ہے۔ وقار عظیم کے مطابق ان کے افسانوں میں گہرائی کم ہے اور مسائل کے صرف ظاہری پہلوؤں کی تصویر کشی ملتی ہے۔ افسانے کے فن پر اشک کو مہارت حاصل ہے۔ پلاٹ کی ترتیب سے وہ بخوبی واقف ہیں۔ ان کے اہم افسانے کا کڑاں کا تیلی بیگن کا پودا اور کھلونے وغیرہ ہیں۔

اختر اورینوی نے بہار کے دیہاتوں کے مسائل پر بڑے اچھے افسانے لکھے ہیں۔ وہ نچلے طبقے کو افسانے کا موضوع بناتے ہیں۔ سماجی جبر اور استحصال کو انہوں نے حقیقت پسندانہ انداز میں پیش کیا ہے۔ ابتدائی افسانوں پر جذباتیت حاوی تھی لیکن بعد کے افسانوں میں انہوں نے پختہ شعور کا ثبوت دیا ہے۔ اختر اورینوی کے اہم افسانوں میں اندھی نگر، بوڑھی ملکا، یہ دنیا کیسے منظر شکور دادا، پناہ گزین اور کلیاں اور کانٹے وغیرہ شامل ہیں۔ اختر کے یہاں جنسی مسائل پر بھی افسانے ملتے ہیں۔ وہ اپنے کرداروں کو فطری طور پر آگے بڑھاتے ہیں یہی وجہ ہے کہ افسانے کا تاثر گہرا ہوتا ہے۔ پلاٹ میں وحدت ان کے افسانوں کی اہم خوبی ہے۔

اردو کے تین اہم افسانہ نگاروں نے پنجاب کے دیہی معاشرے پر قابل قدر افسانے لکھے ہیں۔ یہ ہیں سدرشن، بیدی اور احمد ندیم قاسمی۔ قاسمی کے تو افسانوی مجموعے کا نام ہی ”چوپال“ ہے۔ قاسمی نے دیہاتی زندگی کے مسائل دکھ درد، بھکری، افلاس، قحط، سیلاب اور غربت کو اپنے افسانوں کا موضوع بنایا ہے۔ قاسمی نے اچھی تعداد میں افسانے لکھے ہیں۔ ان کے افسانوی مجموعوں میں گرداب، تلے اور چوپال ہیں۔ عصری مسائل پر ان کے افسانے اپنی فنی و فکری بصیرت اور سماجی آگہی کی بنا پر شہرت رکھتے ہیں۔ دوسری جنگ عظیم پر ان کا افسانہ ”ہیر و شیماسے پہلے ہیر و شیماسے پہلے“ اس موضوع پر اردو کا سب سے اچھا افسانہ ہے۔ انسانی نفسیات کو بھی وہ اپنے افسانوں میں جگہ دیتے ہیں۔ ان کے کردار اپنی جذباتی کیفیت اور نفسیاتی الجھنوں کی بنا پر قاری کی توجہ کا مرکز بن جاتے ہیں۔ قاسمی کے قابل ذکر افسانے سناٹا اور قحط، چوپال، نمک حلال اور کفارہ وغیرہ ہیں۔

دیوندر سیتار تھی نے نہ صرف یہ کہ ہندوستان کے لوک گیتوں کو جمع کیا بلکہ اس صحرا انوردی میں زندگی کے جو تجربات حاصل کیے انہیں اپنے افسانوں کا موضوع بنایا۔ ان کے اہم افسانوں میں گٹاری کے انڈے، جگنو، پھنڈو پرانے پل، اگلا پڑاؤ، کانگری اور دورا ہا وغیرہ شامل ہیں۔ قحط بنگال سے متعلق خواجہ احمد عباس اور کرشن چندر کی طرح سیتار تھی نے بھی ایک قابل قدر افسانہ لکھا ہے ”نئے دھان سے پہلے“۔ یہ افسانہ ان کی فنی بصیرت کا ثبوت ہے۔

ترقی پسند افسانہ نگاروں میں خواجہ احمد عباس کا نام بھی اہمیت کا حامل ہے۔ ان کے افسانے فنی اعتبار سے زیادہ کامیاب نہیں ہیں۔ وہ جذباتیت سے زیادہ کام لیتے ہیں اور واقعہ نگاری کو پورے رنگ کی شکل دے دیتے ہیں۔ تہذیبی و سماجی عوامل اور نفسیاتی محرکات کی جانب اشارے ان کے افسانوں میں کم ہی ملتے ہیں۔ اسی وجہ سے وہ اردو افسانے کو کوئی قابل ذکر کردار نہیں دے سکے۔ خواجہ احمد عباس کے افسانوں میں ابابیل شہرت کا حامل ہے۔ ایک پاکی چاول بنگال کے قحط کے موضوع پر اچھا افسانہ ہے۔ ان کی کہانی سردار جی کافی متنازعہ رہی ہے۔ اس کہانی میں چند افراد سرداروں سے متعلق مضحکہ خیز لطائف بیان کرتے ہیں۔ بعد میں سردار کو فسادات میں ان کی جان بچاتے ہوئے دکھایا گیا ہے۔ افسانہ بہت اچھا ہے۔ فنی اعتبار سے کمزور ضرور ہے لیکن موضوع کا حق عباس نے ادا کر دیا ہے۔

بیسویں صدی کے عالمی کیس میں ترقی پسند تحریک کے آغاز کے اسباب تلاش کریں تو اس کے منظر نامے پر پہلی عالمی جنگ (1914ء) اور انقلاب روس (اکتوبر 1917ء) کے بعد کے اثرات ابھرتے ہوئے دکھائی دیتے ہیں۔ انسانی فکر میں زبردست تبدیلی پیدا ہوتی ہے اور رائے رفلے یہ احساس ابھرنے لگتا ہے کہ قومیں عزم و عمل سے بنتی ہیں جس کے لیے مجبوری و محکوم کی زنجیریں توڑنا ہوں گی۔ اس ذہنی بیداری کی فکر اور 1933ء میں نازی جرمنی میں ہٹلر کے آمرانہ رویہ نے دنیا بھر کے دانشوروں اور ادیبوں کو یہ سوچنے پر مجبور کر دیا کہ قلم سے بھی تلواریں کا کام لیا جاسکتا ہے۔ لہذا وہ سب فاشزم کے بڑھتے ہوئے خطرات کے خلاف متحد ہونے لگے۔

نومبر 1935ء میں ڈنمارک اسٹریٹ لندن میں کچھ ہندوستانی دانشور موجودہ صورت حال پر غور و فکر کے لیے اکٹھا ہوئے۔ یہ لوگ آکسفورڈ، کیمبرج، پیرس اور دوسری جگہوں پر زیر تعلیم تھے اور اپنی تعلیم مکمل کر کے جلد ہی ہندوستان واپس آنے والے تھے۔ ان ہی دانشوروں نے ہم خیال دوستوں کو متحد کیا اور ہندوستانی ترقی پسند ادیبوں کی انجمن بنائی اور اس کا ایک منشور شائع کرایا جس کی کاپیاں ہندوستان کے مختلف گوشوں میں بھیجی گئیں۔ دسمبر 1935ء میں سجاد ظہیر جو اس انجمن کے روح رواں تھے اپنی تعلیم سے فارغ ہو کر الہ آباد آ گئے۔ انہیں دنوں حسن اتفاق سے ہندوستانی اکیڈمی الہ آباد کے زیر اہتمام اردو ہندی ادیبوں کا اجتماع ہونے جا رہا تھا۔ سجاد ظہیر نے اس سے بھرپور فائدہ اٹھاتے ہوئے ترقی پسند تحریک کی راہ ہموار کی۔ اور اس کی پہلی کل ہند کانفرنس اپریل 1936ء میں لکھنؤ میں منعقد ہوئی۔ کانفرنس کی صدارت کے فرائض پریم چند نے انجام دیے۔ ان کے اس طویل خطبہ صدارت نے اس تحریک کو سب سے زیادہ تقویت پہنچائی:

”مجھے یہ کہنے میں تامل نہیں ہے کہ میں اور چیزوں کی طرح آرٹ کو بھی افادیت کی میزان پر تولتا ہوں۔ بے شک آرٹ کا مقصد ذوق حسن کی تقویت ہے اور وہ ہماری روحانی مسرت کی کنجی ہے لیکن ایسی کوئی ذوقی، معنوی یا روحانی مسرت نہیں ہے جو اپنا افادی پہلو نہ رکھتی ہو۔ مسرت خود ایک افادی شے ہے اور ایک ہی چیز سے ہمیں افادیت کے اعتبار سے مسرت بھی حاصل ہوتی ہے اور غم بھی۔ آسمان پر چھائی شفق بے شک ایک خوشنما نظارہ ہے لیکن اگر اس اڑھ میں آسمان پر شفق چھا جائے تو وہ خوشی کا باعث نہیں ہو سکتی کیوں کہ وہ اکال کی خبر دیتی ہے۔

ہمیں حسن کا معیار تبدیل کرنا ہوگا۔ ابھی تک اس کا معیار امیرانہ اور عیش پرورانہ تھا۔ ہمارا آرٹسٹ امرا کے دامن سے وابستہ رہنا چاہتا تھا۔ انہیں کی قدر دانی پر اس کی ہستی قائم تھی اور انہیں کی خوشیوں اور رنجوں، حسرتوں اور تمنائوں، ہشموں اور رقابتوں کی تشریح و تفسیر آرٹ کا مقصد تھا۔ اس کی نگاہیں محل سراؤں اور بنگلوں کی طرف اٹھتی تھیں۔ جمو پڑے اور کھنڈر اس کے التفات کے قابل نہ تھے۔ انہیں وہ انسانیت کے دامن سے خارج سمجھتا تھا۔ آرٹ نام تھا محدود صورت پرستی کا، الفاظ کی ترکیبوں کا، خیالات کی بندشوں کا، زندگی کا کوئی آئینہ ذیل نہیں، زندگی کا کوئی اونچا مقصد نہیں۔“

(بحوالہ اردو میں ترقی پسند ادبی تحریک۔ خلیل الرحمن اعظمی، ص 43)

پریم چند کے زمانے میں دیہی مسائل و مصائب پر توجہ ضروری گئی لیکن شہر اور دیہات کو الگ الگ تناظر میں دیکھا اور پرکھا گیا جیسے خیر و شر اور ظالم و مظلوم کو الگ الگ خانوں میں بانٹ دیا گیا تھا جب کہ ترقی پسندی کے عہد میں یہ تخصیص تقریباً ختم ہو گئی۔ اس دور میں دونوں علاقوں کے متوسط اور پسماندہ افراد کو افسانوں کا موضوع بنایا گیا۔ زمینداروں اور تعلقہ داروں کے ساتھ ساتھ سرمایہ داروں اور مل مالکوں کے استحصال کو بھی دو ٹوک لہجہ میں پیش کیا گیا۔ اس دور کے ممتاز افسانہ نگار احمد غلام عباس، خوشنما احمد عباس، احمد بریم قاسمی، سید احمد حسن منڈو، کرشن چندر، عصہ، چغتائی، راجندر سنگھ بیدی، حیات اللہ انصاری، اختر حسین رائے پوری، دیویندر ستیا رتھی، سمیل عظیم، پادسی، اختر اورینڈی، غور غیاث احمد، دن وغیرہ ہیں۔

22.5 جدیدیت اور اردو افسانہ

تقسیم ہند، ہجرت اور غریب الوطنی کے مسائل نے جو گہرے زخم دیے تھے وہ رفتہ رفتہ مندمل ہوئے۔ ان سے وابستہ موضوعات کے اثرات بھی کم ہوئے۔ ترقی پسند ادبی تحریک کی گرفت بھی کمزور ہونے لگی جس کی وجہ سے حقیقت نگاری کی روایت جو سماجی اور نفسیاتی زاویوں سے معاشرہ دیکھ رہی تھی اپنا اثر کھونے لگی۔ (1955ء کے آس پاس جدیدیت کا رجحان فروغ پانے لگتا ہے۔ اجتماعیت کے مقابلے میں فردیت اور خارجیت کے مقابلے میں داخلیت زور پکڑتی ہے اور منجھی ہوئی مانوس اور مربوط زبان کے بجائے قدرے ناہموار بلکہ کبھی کبھی نامانوس زبان کا استعمال شروع ہوتا ہے اور یہ تصور پنپنے لگتا ہے کہ پلاٹ، کردار، واقعہ، فضا اور ماحول کے بغیر بھی افسانہ بن سکتا ہے۔ اس تصور کے تحت شعور کی رو اور آزاد تلازمہ خیال طائر پیرایہ اظہار کی صورت اختیار کر جاتے ہیں۔ علامتی اور تمثیلی افسانوں کے ساتھ تجریدی افسانے منظر عام پر آتے ہیں جن میں نئی حسیت اور فن کے راستوں کا انتخاب نظر آتا ہے۔ اس دور کے ممتاز افسانہ نگار قرۃ العین حیدر، انتظار حسین، بلراج مین، را، انور سجاد، کلام حیدری، احمد ہمیش، سریندر پرکاش، دیویندر اتسر، نرمل ورما، خالدہ حسین، جوگیندر پال، غیاث احمد گدی، رشید امجد وغیرہ ہیں۔

قرۃ العین حیدر بحیثیت ناول نگار زیادہ مشہور ہوئیں اور ان کے اہم افسانے بھی طوالت کے اعتبار سے ناولٹ کہے جاسکتے ہیں۔ قرۃ العین حیدر نے ہندوستانی تہذیبی قدروں کا زوال نہ صرف یہ کہ دیکھا ہے بلکہ اسے اپنی تخلیقات کا حصہ بھی بنایا ہے۔ ملک کی گنگا جنہی تہذیبی وحدت کا انہوں نے فرد کی تنہائی اور کرب کو بھی افسانوں کا موضوع بنایا ہے۔ وہ شائستگی، نفاست اور انسانیت کی اعلیٰ اقدار کو عزیز رکھتی ہیں اور فنی بصیرت سے اپنے افسانوں کا موضوع بناتی ہیں۔ انہوں نے ان کے افسانے اہم ہیں۔ "شعور کی رو" کی تکنیک کا استعمال انہوں نے فنکارانہ بصیرت کے ساتھ کیا ہے۔ حسب نسب آئینہ فروش شہر کو دل بھی ان کے افسانے اہم ہیں۔ "شعور کی رو" کی تکنیک کا استعمال انہوں نے فنکارانہ بصیرت کے ساتھ کیا ہے۔ حسب نسب آئینہ فروش شہر کو دل فونوگرافر روشنی کی رفتار یہ غازی یہ تیرے پراسرار بندے ڈالنے والا جلاوطن وغیرہ ان کے اہم افسانے ہیں۔ طویل افسانوں میں ہاؤسنگ سوسائٹی کے چائے کے باغ مشہور ہیں۔

انتظار حسین اپنے داستانیں اسلوب اظہار کے لیے جانے جاتے ہیں۔ ہجرت کا المیہ ان کے افسانوں کا غالب موضوع ہے۔ تہذیبی جدوجہد کی تلاش اور ماضی کی روایات کی بازیافت کے ساتھ انہوں نے داستان جاتکے بڑھ مت (صوفی) اساطیر اور برصغیر کی پانچ ہزار سالہ تہذیب کو جو خوبصورتی اور تخلیقی بصیرت سے اپنے افسانوں میں پیش کیا ہے اس نے انتظار حسین کو جدید افسانہ نگاروں میں معتبر ترین حیثیت عطا کی ہے۔ ان کے اہم افسانے آخری آدمی، زرد کتا، ایک بن لکھی رزمیہ خالی پنجرہ، کچھو، شہر افسوس اور ایک خط ہندوستان سے ہیں۔

جدید علامتی افسانہ کا ایک اہم نام بلراج مین راہے۔ مین راہے کے افسانے جدید استعاراتی اور علامتی اسلوب بیان کے کامیاب نمونے ہیں۔ فرد کی ذلت، مشینی دور کے انسان کی بے سروسامانی اور تنہائی کا کرب ان کے افسانوں میں جدید تخلیقی حیثیت کے رنگ و آہنگ سے متصل ہو کر ایک بہ تجربہ بن جاتا ہے جو قاری کو بھی اپنا معلوم ہوتا ہے۔ ماچس مین راہے کا بے حد اچھا افسانہ ہے۔

سریندر پرکاش نے افسانوں میں انسان کے ذہنی مسائل کو پیش کیا ہے۔ وہ استعاروں اور علامتوں سے کہانی کا تانا بانا بنتے ہیں۔ دوسرے آدمی کا ذرا تنگ روم ان کا ایک اہم افسانہ ہے۔

انور سجاد نے سامراجی، سیاسی اور سرمایہ دارانہ استبداد کو بڑی خوبی سے افسانوں میں پیش کیا ہے۔ یوریکا کوپیل اور دوسرے افسانے جبر و استبداد اور معاشی استحصال کی فنکارانہ پیش کش کے حامل ہیں۔

جدید افسانہ ترقی پسند ادب کے دور شباب میں ہی منظر عام پر آ گیا تھا۔ اکثر نقادوں کا خیال ہے کہ یہ ترقی پسند ادب کے خلاف رد عمل تھا۔ ترقی پسند افسانہ نگار انسان کی نا آسودگیوں، محرومیوں، تکلیفوں اور کرب ناکوں کی وجہ سماجی نا انصافی، معاشی نا ہمواری، طبقاتی استحصال اور سیاسی ظلم و ستم کو قرار دیتا تھا۔ اور اس طرح سماجی اور معاشی انقلاب کے ذریعہ انسان کے انفرادی دکھ درد اور اس کے ذاتی مسائل کو حل کرنا چاہتا تھا۔ اس کے سامنے فرد سے زیادہ معاشرے کی اہمیت تھی اور وہ معاشرتی تبدیلیوں میں ہی فرد کے تمام انفرادی مسائل کا حل تلاش کرتا تھا۔ جبکہ جدید افسانہ نگاروں کا زندگی اور اس کے مسائل کو سمجھنے اور پرکھنے کا انداز انفرادی تھا۔ اس لیے انہوں نے صنعتی دور کے انسان کی معاشی بد حالی اور سماجی پس منظر کے مقابلہ میں اس کی فکری اور جذباتی نا آسودگی، داخلی شخصیت کے انتشار، اقدار کی شکست و ریخت اور صنعتی معاشرے کے مسائل کو اپنا موضوع اختیار کیا تھا اور جدید افسانہ نگاروں نے علامتی طریقے سے اظہار کو اپنایا۔

اپنی معلومات کی جانچ

22.6 موجودہ صورت حال

جدیدیت نے بیانیہ انداز سے انحراف برتا تھا۔ اُس نے پھیلاؤ کے بجائے ارتکاز سے کام لیا تھا لیکن مابعد جدید دور بیانیہ کی واپسی کا دور ہے۔ اس دور میں ابہام و تجرید کی جگہ بیانیہ افسانہ لکھنے کا رجحان بھی بڑھا ہے اور استعاراتی اور علاماتی انداز بھی پروان چڑھا ہے۔ آج کہانی کا مرکز و محور انسان کی ذات ہے جس کے تجربات کی عکاسی مختلف زاویوں سے کرتے ہوئے تہہ بہ تہہ پر تیں کھولی جا رہی ہیں۔ موجودہ دور کے منتخب افسانہ نگار قاضی عبدالستار (پیتل کا گھنٹا)، سلام بن رزاق (انجام کار)، نیر مسعود (طاؤس چمن کی مینا)، شوکت حیات (گھونسل)، انور خان (اپنائیت)، عبدالصمد (شہر بند)، سید محمد اشرف (ڈار سے بچھڑے)، انور قمر (کابلی والا کی واپسی)، بیگ احساس (خظل)، مظہر الزماں خاں (پہلے دن کی تلاش میں) اور طارق چغتاری (نیم پلیٹ) وغیرہ ہیں۔ ان افسانہ نگاروں نے محسوس کیا کہ اگر کل فکشن میں انفرادیت اور انوکھے پن کی تلاش تھی تو آج زندگی کے حقائق کی غیر مشروط جستجو اور شناخت پر توجہ مرکوز کرنا چاہیے۔ زندگی اور فن دونوں میں نمایاں فرق آچکا ہے اور یہ فرق افسانہ کے اسالیب میں بھی منعکس ہو کر رہے گا۔ مذکورہ رجحان کے نمائندوں نے ترقی پسندوں کی یک رخ حقیقت نگاری سے اجتناب کیا اور جدیدیت کی ابہام پسندی اور تجریدیت سے بھی دامن بچایا۔ البتہ دونوں اسالیب کے بہتر عناصر کو قبول کرنے میں پس و پیش نہیں کیا۔ اس کسب فیض کی وجہ سے کہانی میں کہانی پن کی واپسی ہوئی اور تمثیلی پیرائے کو وسعت ملی۔ شہر، قصبہ اور دیہات کی نمائندگی کل بھی تھی اور آج بھی ہے۔ آج کے افسانہ نگاروں نے فرق یہ کیا کہ وہ اپنے اطراف کی زندگی میں اسی قدر شامل ہو گئے جس قدر کہ ان کے کردار۔ انھوں نے فرد کی ذاتی سوچ اور نجی مجبوری کو اس طرح پیش کرنے کی کوشش کی کہ ہمارا پورا سیاسی اور سماجی نظام کہانی کی گرفت میں آسکے۔ اور پھر انھوں نے باریک بینی سے اس نظام کو تہہ در تہہ سمجھنے اور اپنے فن کے لوازم کے ساتھ حاصل شدہ بصیرت کو پڑھنے والے تک پہنچانے کا جتن کیا۔ اس مقصد کے حصول کے لیے افسانہ لکھنے والوں نے تشبیہوں، استعاروں اور علامتوں کو اس طرح برتا کہ وہ خارج سے مسلط کی ہوئی نظر نہ آئیں بلکہ فن پارے ہی سے نکل کر اور باہم دگر مربوط ہو کر ایک وحدت تشکیل دیں۔ اس کاوش کی بدولت جدید افسانہ کا ایک ایسا پیرائہ اظہار وجود میں آچکا ہے جس میں قوت بیان بھی ہے اور تخیل کی جدت بھی۔ اسی وجہ سے آج اردو افسانہ کو مقبولیت بھی حاصل ہے اور اعتبار بھی۔

اپنی معلومات کی جانچ

1. ”کابلی والا کی واپسی“ کس کا افسانہ ہے؟ انور قمر

2. نئے افسانہ نگاروں نے تشبیہوں، استعاروں اور علامتوں کو کس طرح برتا ہے؟